

[3rd March 1966

**திரு. வை. சங்கரன் :** சென்னை நகரில் இருப்பது போன்று மற்ற பெரிய நகரங்களிலும் குழந்தைகள் உணவு சம்பந்தமாக நெருக்கடி இருப்பதால் சென்னையில் இருப்பது போன்று பங்கீடு முறையை மற்ற முக்கியமான நகரங்களிலும் விஸ்தரிக்க அரசாங்கம் உத்தேசிக்குமா ?

**கனம் திரு. வெ. ராமையா :** அவசியம் ஏற்பட்டால் மற்ற நகரங்களிலும் இவ்வாறு செய்யலாம். ஆனால் சென்னையில் இந்த விநியோகத் திறகு ஏற்பாடு செய்தபோது ஏற்பட்ட நெருக்கடியை எல்லாம் ஞாபகத்தில் வைத்துக் கொண்டுதான் மற்ற பெரிய நகரங்களுக்கும் இதை விஸ்தரிக்க முடியும்.

**திரு. எஸ். ஜே. ராமசாமி :** ஹார்லிக்ஸ், பால் பவுடர் இவை முக்கியமான குழந்தைகள் உணவு. ஒரு ஆண்டுக்கு முன்பு நன்றாகக் கிடைத்துக் கொண்டிருந்தன இவை. இப்போது வாங்குவது என்றால் அவை சுலபமாகக் கிடைப்பதில்லை. அதற்கு ஏன் கண்ட்ரோல் விதிக்கவேண்டும்? சிமென்ட் கண்ட்ரோலை எடுத்த பிறகு அது சுலபமாகக் கிடைக்கிறது. அந்தமாதிரி யோசனையை அரசாங்கம் ஏற்குமா ?

**கனம் திரு. வெ. ராமையா :** எனக்குள்ள தகவல்படி குழந்தைகள் உணவு அல்லது ஹார்லிக்ஸ் இவை லிட்டிலைப் பொறுத்தவரையில் பங்கீடு முறையில் ஏற்பாடு செய்திருப்பதால்—சாதாரணமாக இதற்கு முன்பு வாங்கும் சக்தியுள்ள சாதாரணமானவர்களுக்கு அவை கிடைக்கவில்லை—அவை இப்போது கிடைக்கின்றன. பங்கீடு முறையை எடுத்துவிட்டால் சமுதாயத்திலுள்ள பெரும்பகுதியினருக்கு கஷ்டம் ஏற்படும் என்று நினைக்கிறேன்.

**திரு. எ. கோ. பாலகிருஷ்ணன் :** பண்டைக் காலத்தையும் இந்தக் காலத்தையும் ஒப்பிட்டுப் பார்த்தால் நாளுக்குநாள் குழந்தைகள் உணவு அதிகமாகத் தேவைப்பட்டுக் கொண்டே வருகிறது. தாய்ப் பாலில் சத்தில்லை என்ற காரணமா அல்லது தாய்க்குப் பால் இல்லை என்ற காரணமா ?

**கனம் திரு. வெ. ராமையா :** அதற்கெல்லாம் ஒன்றும் குறைவு ஏற்படவில்லை. எல்லாம் இருக்கிறது. குழந்தைகளே இன்னும் நன்றாக வளர்க்கவேண்டும் என்பதற்காகவும், வாங்கும் சக்தி இருப்பதாலும் குழந்தைகள் உணவின் தேவை அதிகமாகியிருக்கிறது.

**திரு. வெ. கிருஷ்ணாமூர்த்தி :** அமைச்சர் அவர்கள் ஒரு அப்ளிகேஷனுக்கு ஒரு ரூபாய் வாங்குகிறோம் என்று சொல்கிறார்கள். சாதாரணமாக வெளியே வாங்கும்போது டப்பாவிற்கு எட்டனு அல்லது 12 அணு கூடுதல் கொடுத்தால் கிடைக்கிறது. அந்த ப்ளாக்மார்க்குட்டை விட இரட்டிப்பு ப்ளாக்மார்க்குட்டாக இந்த அப்ளிகேஷன் கட்டணம் வசூலிப்பது இருக்கிறது. ஒவ்வொரு டப்பா பால் பவுடருக்கும் எதற்காக இந்த கட்டண விதியிருக்கவேண்டும்? லிட்டிக்கு இரண்டு ஆபீசர்களைப் போட்டு லிட்டி பூராவும் விநியோகம் செய்ய முடியும். ஆகவே, எதற்காக இந்தக் கட்டணத்தை வசூலிக்கவேண்டும்.

**கனம் திரு. வெ. ராமையா :** அங்கத்தினர் அவர்கள் சென்னையில் நடந்து வருகிற ஏற்பாட்டை சரியாக புரிந்துகொள்ளாமல் கொஞ்சம் ஆத்திரம் அடைகிறார் போல் இருக்கிறது. ஒவ்வொரு டப்பாவிற்கும் அப்ளிகேஷன் போட வேண்டியதில்லை. யார் யாருக்கு குழந்தைகள் உணவு தேவை என்று ரேஷனிங் ஆபீசர்களுக்குச் சென்று சொல்லுகிறார்களோ அந்தக் கட்டத்தில் அப்ளிகேஷன் கொடுக்கவேண்டும். அதைப் பரிசீலனை செய்து அவர்களுக்கு கோட்டா நிர்ணயிக்கப்படுகிறது. அதைத் தொடர்ந்து வாங்கிக் கொண்டிருக்கலாம்.

**பால் பவுடர் உற்பத்தி செய்தல்**

\*162 கேள்வி—**திரு. வெ. கிருஷ்ணாமூர்த்தி :** கனம் உணவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) கோயம்புத்தூரில் பால் பவுடர் உற்பத்தி செய்யும் திட்டம் ஏதேனும் அரசாங்கத்தின் பரிசீலனையிலிருக்கிறதா ?

(இ) ஆமெனில், அதன் விவரமென்ன ?

3rd March 1966]

THE HON. SRI V. RAMAIAH : (a) No.

(b) Does not arise.

**திரு. வெ. கிருஷ்ணமூர்த்தி :** குழந்தைகள் பால் உணவு உற்பத்தி செய்கிற அமுல் ஸ்தாபனத்தார் கோயம்புத்தூர் பகுதியில் நீலகிரியில் கிடைக்கிற பாளையும், கோயம்புத்தூரில் கிடைக்கிற பாளையும் வைத்துக் கொண்டு அங்கு இதற்கு ஒரு சென்டர் ஏற்படுத்த பார்வையிட்டார்களா? அது சம்பந்தமாக மாநில சர்க்கார் என்ன உதவி செய்தது?

**கனம் திரு. வெ. ராமையா :** அங்கத்தினர் அவர்கள் குறிப்பிட்ட நிபுணர்கள் கோவை, மற்ற இடங்களைப் பார்த்தார்கள். அங்கு உபரிப் பால் இருப்பதுபோலவும், ஆகவே மில்க் பவுடர் உற்பத்தி செய்யலாம் என்றும் ஆலோசனை சொன்னார்கள். அவர்கள் இந்த உதவி பெற “யுனிஸெஃப்” இடம் அனுகலாம் என்று குறிப்பு கொடுத்தார்கள். ஆனால் “யுனிஸெஃப்” லிருந்து வந்து பார்த்தவர்கள் அங்கு உற்பத்தியாகும் பால் “லிக்விட் மில்க்” ஆக இருக்கவே போதுமானதாகயில்லை. ஆகவே, பால் பவுடர் செய்யும் முயற்சியில் இந்த நேரத்தில் ஈடுபட வேண்டாம் என்று ஆலோசனை சொன்னார்கள்.

**திரு. எஸ். ஜே. ராமசாமி :** பாப்பாயில் ஒரு பால் பவுடர் தொழிற்சாலை வைத்திருக்கிறார்கள். அங்கு நிபுணர்களைப்போட்டுச் செய்தார்களோ என்னவோ தெரியாது. பற்றுக்குறை இருக்கிற இந்த நேரத்தில் எங்கே யாவது ஒரு இடத்தில் இப்படிப்பட்ட ஒரு தொழிற்சாலையை வைக்க ஏன் தயக்கம் காட்டுகிறார்கள்?

**கனம் திரு. வெ. ராமையா :** பால் பற்றுக்குறை இருக்கிறபோது பவுடர் எப்படிச் செய்வது என்பதுதான் பிரச்சனை.

**தென்னாற்காடு கூட்டுறவு மத்திய பாங்கு**

\*163. கேள்வி—**திரு. ஆ. தங்கவேலு :** கனம் கூட்டுறவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) தென்னாற்காடு மாவட்ட கூட்டுறவு மத்திய பாங்கு 1964-65-ல் ஆடிட் செய்யப்பட்டதா?

(இ) ஆம் எனில், பணம் தவறான முறையில் வழங்கப்பட்டிருப்பதாக கண்டுபிடிக்கப்பட்டிருக்கிறதா?

**கனம் திரு. ந. நல்லசேனாபதி சர்க்கரை மன்றாடியார் :** (அ) ஆம்.

(இ) இல்லை.

**புதுக்கோட்டை மத்திய கூட்டுறவு விற்பனை சங்கம்**

\*164 கேள்வி—**திரு. பி. முருகையன் :** கனம் கூட்டுறவு அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா :—

(அ) புதுக்கோட்டையில் உள்ள மத்திய கூட்டுறவு விற்பனை சங்கத்தில் உர ஊழல் சம்பந்தமாக அதிகாரிகள் யாரேனும் 1965 டிசம்பரில் கைது செய்யப்பட்டார்களா?

(இ) அதன்மேல் என்ன நடவடிக்கைகள் எடுக்கப்பட்டு வருகின்றன?

**கனம் திரு. ந. நல்லசேனாபதி சர்க்கரை மன்றாடியார் :** (அ) ஆம்.

(இ) இது குறித்துப் போலீஸ் புலனாய்வு நடத்தி வருகிறது.

**திரு. பி. முருகையன் :** புதுக்கோட்டை சென்ட்ரல் பாங்கு தலைவர் அவர்கள் புதுக்கோட்டையில் உள்ள சென்ட்ரல் ஸ்டோரில் எந்தவிதமான அங்கமும் வகிக்க கூடாது என்று சர்க்கார் விதி இருந்தும் அவர் அந்த சென்ட்ரல் ஸ்டோரில் உதவித் தலைவராக இருப்பதினால்தான் இந்த